

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

بارہ - دہم  
تعداد ۳۰۰۰

دعوت و تبلیغ  
نمبر

# مسکات عیدین

مؤلف  
مولانا محمد تقی عثمانی

شہنشاہ  
دارالعلوم اسلامیہ

چیچ روڈ • پرانی انارکلی • لاہور - ۴  
کامران بلاک • عسلا اقبال ٹاؤن • لاہور - ۱۸

منی ۱۹۹۳ء

فون پرانی انارکلی ۳۵۳۷۲۸  
فون کامران بلاک ۲۲۸۰۴۰

ذی قعدہ ۱۴۱۲ھ

# دارالعلوم الاسلامیہ لاہور

کامران بلاک علامہ اقبال ٹاؤن لاہور

۱۹۳۸ء میں علامہ شبیر احمد عثمانیؒ کے حکم سے قاری سراج احمد رحمہ اللہ کی زیر نگرانی شروع ہوا۔ اس وقت سے ۱۹۸۳ء تک تجرید و قرأت اور حفظ و ناظرہ کی خدمات سر انجام دینا رہا، امام القراء قاری عبدالمالک صاحب اور قاری عبدالعزیز صاحب شوقی انجیلوی اور قاری افتخار احمد عثمانیؒ کی خدمات ادارے کو حاصل رہیں۔ ادارے کے فیض یافتہ الحمد للہ مکہ معظمہ، مدینہ منورہ، جدہ، ریاض، بنگلہ دیش، افریقہ اور پاکستان میں خدمات انجام دے رہے ہیں ۱۹۸۳ء سے ادارے میں تجرید و قرأت کیساتھ مکمل درس نظامی کی تعلیم کا انتظام کیا گیا ہے ۱۹۸۷ء سے ادارے میں عصر حاضر کے مسائل کی تحقیق کیلئے ادارہ اشرف التحقیق قائم کیا گیا ہے جس کے لیے محدث کبیر مولانا ادلیس کاندھلوی، کاکتبخانہ مولانا محمد مالک صاحب کاندھلوی مدظلہ نے وقت فرمادیا ہے۔ جس میں فقیہ الملت مولانا مفتی جمیل احمد تھانوی مدظلہ کی زیر نگرانی احکام القرآن، کلام مکمل جو چکا ہے مزید مسائل کی تحقیق کا کام جاری ہے۔ ادارے میں اس وقت ۶۹ افراد کا عملہ مصروف خدمت ہے کم و بیش ۴۵ طلباء کا قیام مدرسہ میں ہے جن کے طعام و قیام اور وظیفہ کے ساتھ مفت تعلیم اور طبی سہولتیں مدرسہ کے ذمے ہیں ۱۹۹۲-۹۶ء کے لئے اکتالیس لاکھ روپے کا تخمینہ لگایا گیا ہے جو مسلمانوں کے صدقات و واجد و نفل سے پورے ہوتے ہیں۔

مشرف علی تھانوی

مہتمم دارالعلوم الاسلامیہ لاہور ع ۱۸

بِسْمِ اللّٰهِ الرَّحْمٰنِ الرَّحِیْمِ  
تَحْمَدُهُ وَنُصِنِي عَلٰی رَسُوْلِهِ الْكَرِیْمِ ط

برادرانِ اسلام! حضرت ابراہیم علی نبینا علیہ الصلوٰۃ والسلام کو ابتلاء اور آزمائش کی بڑی بڑی کٹھن وادبوں سے گزرنا پڑا ہے اور حق و صداقت کے اس علمبردار نبی و پیمبر (علیہ السلام) نے خدا کی راہ میں جو قربانیاں پیش کی ہیں وہ قرآن پاک نے ابدآباد تک محفوظ کر دی ہیں۔ شفیع المذنبین رحمۃ اللعالمین صلے اللہ علیہ وآلہ وسلم کے اس جدِ امجد کے ایک ایک نامے کو قرآن پاک نے تفصیل سے بیان کیا ہے۔

خدا کی راہ میں اپنے ماں باپ، خاندان اور برادری سے قطع تعلق کیا گیا، وقت کے سب سے بڑے بادشاہ نمرود سے مباحثہ و مقابلہ کرنا پڑا۔ اعلانِ حق کی پاداش میں آگ کے لاؤ میں تھوٹک دیئے گئے۔ وطنِ مملوک کو خیر باد کہہ کر اِیْ ذَا هَبْ اِیْ رَیِّ سَیْئَرِیْنَ کا نعرہ بلند کیا۔ ہزاروں دعاؤں اور تمنائوں کے بعد بڑھاپے میں اولاد نصیب ہوئی تو حکمِ خداوندی کے سختِ عرب کے ریگستان میں ان کو چھوڑ دینا پڑا۔ جیٹھا اور سہلو ٹھٹھا لڑکا جب چلنے پھرنے کے قابل ہوا اور ماں باپ کی آنکھوں کی ٹھنڈک بن سکا تو خدا کے حکم سے اسے قربانی کے لئے پیش کر دیا گیا۔ باپ اور بیٹا دونوں حکمِ خداوندی کے سامنے ہر تسلیمِ خم کے ذبح کرنے اور ذبح ہونے کے لئے تیار ہو گئے تو اللہ تعالیٰ نے جنت سے اس کے بدلے قربانی کا جانور بھیج کر ان کی جان بچالی اور باپ کی آنکھوں کو ٹھنڈک عطا کی اور نور محمدی صلے اللہ علیہ وسلم کے ظہور کے سبب کو قائم رکھا اور یہ سب حضرت ابراہیم علیہ السلام کی خلوصِ نیت اور عبدیتِ کاملہ ہی کی بدولت ہوا۔

عرضِ خدا کی راہ میں جس قسم کی قربانی پیش کی جاسکتی تھی، اللہ کے اس برگزیدہ عا اور

نیک بندے نے پیش کر کے قیامت تک کے لئے مثال قائم کر دی۔

ہمدی قربانیاں، ہمارے حج، ہمارے عمرے سب کے سب حضرت ابراہیم علیہ السلام کے روحانی کارناموں کی زندہ و تابندہ یادگاریں ہیں۔ حج اور عمرے میں جس قدر ارکان ادا کئے جاتے ہیں وہ سب حضرت ابراہیم حضرت اسماعیل اور حضرت ہاجرہ علیہم السلام کے افعال و اعمال عبودیت ہی کی تو نفل ہے۔ اللہ کے ان برگزیدہ بندوں نے جس جس طریق پر اپنے خدا کی اطاعت کر کے اسکی خوشنودی حاصل کی، وہ تمام افعال حج اور عمرے کے مناسک بنا دیئے گئے ہیں، قربانی بھی حضرت ابراہیم اور حضرت اسماعیل کی عملی یادگار ہے جو ہمیشہ سے چلی آرہی ہے اور انشاء اللہ قیامت تک جاری رہے گی دنیا بھر کے کروڑوں مسلمان ہر سال اس ابراہیمی سنت کو زندہ کرتے ہیں۔

ہمارے آقا و مولا حضور پر نور صلی اللہ علیہ وسلم سے صحابہ کرام نے دریافت فرمایا کہ یا رسول اللہ ما ہذہ الاضاحی، حضور! یہ قربانیاں کیا ہیں تو آپ نے جواب میں ارشاد فرمایا سُنْتُ اَبْنَكَيْمِ اَبْرَاهِيْمٍ (علیہ السلام) تمہارے باپ حضرت ابراہیم کی سنت اور طریقہ ہے (مسند امام احمد) ایک اور مرتبہ ارشاد فرمایا کہ قربانی کے جانور کے بدن پر جس قدر بال ہوتے ہیں ہر ہر بال کے بدلے ایک ایک نیکی لکھی جاتی ہے (مشکوٰۃ بحوالہ مسند احمد) ایک دفعہ ہمارے حضور نے یہ بھی ارشاد فرمایا کہ قربانی کے دن اللہ تبارک و تعالیٰ کے نزدیک قربانی سے بڑھ کر کوئی عمل نہیں ہے (ترمذی شریف) نیز یہ بھی ارشاد فرمایا کہ عشرہ ذی الحجہ کے ابتدائی نو دنوں میں اگر روزے رکھے جائیں تو ہر روز کا روزہ ایک سال کے روزوں کے برابر ہوتا ہے اور ہر ہر رات کی شب بیداری شب قدر کا حکم رکھتی ہے۔ (ترمذی)

آنحضرت صلی اللہ علیہ وسلم نے یہ بھی حکم دیا ہے کہ جو شخص قربانی کر رہا ہو وہ عشرہ ذی الحجہ میں ناخن اور بال نہ ترسوائے۔

(مشکوٰۃ بحوالہ مسلم شریف)

## احکامِ قربانی

- ۱۔ قربانی صرف اپنی طرف سے ہر مسلمان عاقل، بالغ اور آزاد پر واجب ہے جو اتنے مال کا مالک ہو جس پر زکوٰۃ یا صدقہ فطر واجب ہو سکتا ہو۔
- ۲۔ قربانی کے دجوب کے لئے زکوٰۃ کی طرح ملکیت پر سال گذرنا شرط نہیں۔
- ۳۔ اگر ۱۲۔ ذی الحجہ کی شام تک بھی اس قدر روپیہ ملکیت میں آگیا جس پر زکوٰۃ یا صدقہ فطر واجب ہو سکتا ہے تو اس پر قربانی واجب ہو جائے گی۔
- ۴۔ جس کے پاس اتنا مال نہ ہو کہ جس پر زکوٰۃ یا صدقہ فطر واجب ہو سکے مگر اتنا ہو کہ جانور قربانی کا خرید سکتا ہو تو اس کے لئے مستحب یہ ہے کہ قربانی کرے۔
- ۵۔ نابالغ، مجنون، غلام اور مسافر پر قربانی واجب نہیں ہے اگر یہ خود کریں یا ان کی طرف سے کوئی اور کر دے تو بڑا اجر و ثواب ہے، البتہ اگر مسافر نے قربانی کے ایام میں کسی جگہ نپڑہ روز یا اس سے زیادہ قیام کا قصد کر لیا تو اس پر قربانی واجب ہے۔
- ۶۔ وفات یافتہ والدین، استاد پیر، بزرگانِ دین، صحابہ کرام، اہل بیت المؤمنین اور حضور سرور کائنات کی طرف سے ایصالِ ثواب کی نیت سے اگر قربانی کر دی جائے تو مرنے والے کو اتنا ہی ثواب ملتا ہے جتنا ان بزرگوں کو ملے گا۔
- ۷۔ قربانی صرف اپنی ہی طرف سے واجب ہوتی ہے اور کسی کی طرف سے واجب نہیں ہوتی۔
- ۸۔ اگر کسی کی طرف سے واجب قربانی کرنا چاہا ہے تو اس کی اجازت ضروری ہے اگر بغیر اس کی اجازت کے کی گئی تو اس کے ذمہ سے واجب ادا نہ ہوگا اس لئے کہ جب تک کوئی وکیل نہ بناوے اور نذر سب کی نیت ذکر کرے اس کا واجب کیسے ادا ہو سکتا ہے بلکہ اگر گلے ٹانٹ وغیرہ میں اس کا حصہ ہو تو باقی لوگوں کی قربانی بھی ناجائز ہو جائے گی۔

- ۹۔ نفعی اور ایصالِ ثواب کی قربانی کے لئے اجازت کی ضرورت نہیں ہے۔
- ۱۰۔ نابالغ اولاد کی طرف سے قربانی واجب نہیں اگر ان کی ملکیت میں مال ہونے سے بھی ان پر قربانی واجب نہیں ہے۔
- ۱۱۔ اگر نابالغ بچوں کی طرف سے قربانی کی جائے تو ان کے مال سے نہ کی جائے بلکہ ماں باپ اپنے ہی مال سے کریں۔
- ۱۲۔ بالغ اولاد اور بیوی اگر مالدار ہوں تو ان پر خود اپنے مال سے قربانی کرنا واجب ہوگا اگر مال نہ رکھتے ہوں تو ان کی طرف سے باپ یا شوہر پر واجب نہیں ہے۔ البتہ اگر ان کی طرف سے بھی کر دے تو باعث اجر و ثواب ہے۔
- ۱۳۔ جس شخص پر قربانی واجب نہ ہو لیکن وہ قربانی کی نیت سے جانور خرید لے تو اس جانور کی خریداری کی وجہ سے اسی جانور کی قربانی اس کے ذمہ واجب ہوگی اس لئے کہ نفعی کام شروع کرنے سے واجب ہو جاتا ہے اور اس کی تکمیل ضروری ہوتی ہے۔
- ۱۴۔ اگر کسی کام کے ہو جانے پر قربانی کرنے کی نذر سنت مان لی اور وہ کام ہو گیا تو اب قربانی کرنا واجب ہو گیا خواہ غریب ہو یا مالدار، اور نذر کی قربانی مستقل اور علیحدہ واجب ہوگی اگر مطلق قربانی کی نذر مانی ہے تو ایک چھوٹا جانور یا بڑے جانور میں سے ایک حصہ واجب ہوگا۔ البتہ اگر اونٹ یا گائے کی نذر مانی ہو تو وہ بھی کر سکتا ہے اور اس کے بدلے میں سات بکریوں کی قربانی بھی کر سکتا ہے اور اگر قربانی کے دن گزر گئے اور نذر کی قربانی نہیں کی تو اس کی قیمت کا صدقہ کرنا واجب ہے۔
- ۱۵۔ نذر کی قربانی کا کل گوشت خیرات کرنا واجب ہے نہ خود کھا سکتا ہے نہ کسی سید اور مالدار کو دے سکتا ہے۔
- ۱۶۔ اگر نذر کی قربانی سے خود کھالیا یا کسی مالدار کو کھلا دیا تو اتنا گوشت خرید کر یا اس کی قیمت خیرات کرنا واجب ہوگا۔

۱۷۔ یہی حکم وصیت کا ہے کہ اگر کوئی شخص مرتے وقت وصیت کر جائے کہ میرا مال اور ترکہ سے میری طرف سے قربانی کر دی جائے تو یہ قربانی بھی مال سے واجب ہو جائے گی اور اس کا بھی کل گوشت خیرات کرنا واجب ہو جائے گا۔

۱۸۔ قربانی کے جانور کی قیمت کسی چندے وغیرہ میں دیدینے سے قربانی ساقط نہیں ہوئی البتہ اگر جانور نہ ملنے کی وجہ سے یا کسی اور مجبوری کی وجہ سے ایام قربانی میں قربانی نہ کر سکا تو ۱۲۔ ذی الحجہ گزر جانے کے بعد جانور کی قیمت کا صدقہ کرنا واجب ہو گا اور فقرا و مساکین پر اس کی قیمت تملیٰ کا زکوٰۃ کی طرح خرچ کیا جائے گی۔

۱۹۔ اگر ایک گھر کے چند آدمیوں پر قربانی واجب تھی اور گھر کے ذمہ دار نے ان کی اجازت سے حسب ضرورت تین اور چار جانور خرید کر لئے اور قربانی کر دیئے مگر علیحدہ علیحدہ نام بنام متعین نہیں کئے تب بھی سب کی طرف سے قربانی درست ہوگئی البتہ اگر ہر ایک کی طرف سے علیحدہ علیحدہ نام بنام جانور خرید کر لیا جائے تو افضل ہے۔

۲۰۔ جس جانور میں ۷ حصے ہوتے ہیں اس میں غنیقہ کے لئے یا ایصالِ ثواب کی قربانی کے لئے حصہ لینا جائز ہے۔

۲۱۔ قربانی صرف مندرجہ ذیل جانوروں کی ہو سکتی ہے۔

بکرا، بکری، بھینٹ، مینڈھا، دُنبی، دُنبہ، گھائے، شیل، بھینس، بھینسا، اونٹ، اونٹنی۔ پہلے چھ جانوروں میں صرف ایک حصہ ہوتا ہے اور آخر کے چھ جانوروں میں سات حصے ہوتے ہیں۔

۲۲۔ قربانی کا وقت بقر عید کی دسویں تاریخ کو صبح صادق سے لے کر بارہ تاہج کو غروب آفتاب تک تین روز رہتا ہے مگر افضل دسویں تاریخ ہے پھر گیارہویں پھر بارہویں۔

۲۳۔ جس گاؤں میں عید کی نماز نہ ہوتی ہو وہاں دس تاریخ کو صبح صادق کے بعد ہی قربانی ہو سکتی ہے۔

۲۴۔ اور جن شہروں اور قصبوں میں عید کی نماز ہوتی ہے وہاں عید کی نماز کے بعد قربانی درست ہو

گی اس سے پہلے جائز نہیں۔

۲۵۔ البتہ اگر شہر میں رہنے والے کسی کی طرف سے کسی ایسے گاؤں میں قربانی ہو رہی ہے جہاں عید کی نماز نہیں ہوتی تو اس کی طرف سے بھی صحیح صادق کے بعد قربانی ہو سکتی ہے۔

۲۶۔ قربانی کے دنوں کی درمیانی دوراتوں میں قربانی کرنا مکروہ ہے چونکہ ذبح صحیح نہ ہونے میں شک ہوتا ہے اگر کسی نے کر لی تو قربانی ہو جائے گی۔

۲۷۔ قربانی کے جانوروں میں بکرا بکری ایک سال گائے بیل دو سال اور اونٹ پانچ سال کر کم کا جائز نہیں ہے۔

۲۸۔ بھیڑ اور دنبہ اگرچہ مہینہ کا اتنا موٹا تازہ ہو کہ سال بھر والوں میں شریک کر دیا جائے اور فرق معلوم نہ ہو سکے تو اس کی قربانی بھی جائز ہے۔

۲۹۔ جو جانور بالکل اندھایا کا نا ہو یا اس کی ایک آنکھ کی روشنی تہائی یا اس سے زیادہ جاتی رہی ہو تو اس کی قربانی جائز نہیں ہے۔

۳۰۔ جس جانور کے ایک یا دو پاؤں کٹے ہوئے ہوں یا پاؤں تو ہوں مگر ایک پاؤں چھوٹا ہوئے کیوجہ سے یا بیماری کی وجہ سے زمین پر نہ رکھا جاتا ہو یا زمین پر رکھ تو لیتا ہو مگر اس سے چل نہ سکتا ہو اور نہ سہارا لے سکتا ہو تو ایسے لنگڑے جانور کی قربانی درست نہیں۔

۳۱۔ البتہ اگر پاؤں ٹیک کر سہارا لیتا ہو اور چلنے میں بھی اس سے مدد ملتی ہو محض معمولی سالنگ ہو تو پھر قربانی درست ہے۔

۳۲۔ جو جانور اس قدر دبلا ہو کہ اس کی ہڈیوں میں گودا نہ رہا ہو تو ایسے بیمار اور کمزور جانور کی قربانی بھی جائز نہیں ہے۔

۳۳۔ جس جانور کے بالکل ہی دانت نہ ہوں اس کی قربانی درست نہیں البتہ اگر کچھ گڑ گئے ہیں اور زیادہ باقی ہیں تو پھر اس کی قربانی جائز ہے۔

۳۴۔ اگر کسی جانور کے پیدائش ہی سے کان نہ ہوں تو اس کی قربانی بھی جائز نہیں ہے البتہ



- اگر چھوٹے چھوٹے ہوں تو پھر جائز ہے۔
- ۳۵۔ جس جانور کا سینگ جڑ سے ٹوٹ کر گودا باہر نکل آیا ہو اس کی قربانی درست نہیں ہے۔  
البتہ اگر پیدائشی زہوں یا صرف اوپر کا خول اتر گیا ہو تو درست ہے۔
- ۳۶۔ جس جانور کی دم، کان، آنکھ وغیرہ کوئی عضو ایک تہائی یا اس سے زیادہ ضائع ہو گیا ہو تو اس کی قربانی درست نہیں ہے۔
- ۳۷۔ عورت اور نابالغ بچہ اگر ذبح کر سکتے ہوں تو ان کے ہاتھ کا ذبیحہ جائز ہے۔
- ۳۸۔ قربانی کی کھال یا گوشت قصائی کو اجرت میں دینا جائز نہیں ہے۔
- ۳۹۔ اگر قربانی کے گوشت کی تقسیم سے قبل تمام شرکاء راضی ہو کر سری پائے وغیرہ کسی کو خیرات کر دیں یا ہر کدیں (شرکاء کے علاوہ کسی دوسرے کو ہب کریں) تو جائز ہے بشرطیکہ اس میں کسی نذر شدہ قربانی کا حصہ نہ ہو۔
- ۴۰۔ اہل گھسی ایک حصہ دار کی قربانی بھی نذر والی ہو تو پھر کسی فقیر کو دیدینا چاہیے مالدار کو دینا جائز نہیں۔ اگر دید یا تو نذر کی قربانی والے پر اپنے حصہ کے بقدر اس کی قیمت خیرت کرنا واجب ہے۔
- ۴۱۔ ہر قسم کے نخصی جانور کی قربانی کو ناجائز ہے خواہ اس کے خبیثے نکال دیئے گئے ہوں خواہ کچل کر کھور کر دیئے گئے ہوں خواہ پیدا ہونے ہی اوپر چڑھا دیئے گئے ہوں۔
- ۴۲۔ ذبح کرنے وقت تکبیر پڑھنا واجب ہے البتہ اگر ذبح کرنے والا مسلمان ہو اور ذبح کرتے وقت تکبیر کہنا بھول جائے تو ذبیحہ جائز ہے صرف قلبی نیت کافی ہے۔
- ۴۳۔ اگر ذبح کر نیوالا اہل کتاب ہو تو اس کا ذبیحہ اس وقت تک جائز نہ ہوگا جب تک زبان سے اللہ کا نام لے کر ذبح نہ کرے۔
- ۴۴۔ قیل کی طرف منھ کر کے جانور کو ذبح کرنا سنت ہے۔ بلا عند ترک کرنا مکروہ ہے مگر ذبیحہ صحیح ہو جائے گا۔

۴۵۔ اگر بچہ بیماریا کمزور آدمی ذبح کرتا ہے اور دوسرا آدمی اس کا ہاتھ پکڑ کر ذبح کر رہا ہے یا جانور طاقنوز ہے اور دو آدمی مل کر چھری چلا رہے ہیں یا ذبح کرنے والا ناواقف ہے اور قصاب چھری پکڑ کر چلوار رہا ہے تو ایسے دونوں آدمیوں کو تکبیر پڑھنا واجب ہے کیونکہ دونوں ذبح کرنے والے ہیں۔

۴۶۔ ہاتھ پاؤں پکڑنے والے پر تکبیر پڑھنا واجب نہیں ہے اگر پڑھ لیں تو مستحب ہے۔  
۴۷۔ جس آدمی پر صاحب نصاب ہونے کی وجہ سے قربانی واجب ہے وہ اگر کوئی جانور خرید کرے تو اس پر اسی جانور کی قربانی واجب نہیں اس کے ذمہ تو پہلے ہی سے واجب ہے۔ خواہ اس جانور کی قربانی کر لے خواہ دوسرے کی۔

۴۸۔ اسی طرح اس کا ایک جانور اگر گم ہو جائے یا چوری ہو جائے اور یہ دوسرا جانور خرید لے اور اس کے بعد پہلا جانور بھی مل جائے تو اس کے ذمہ ایک ہی قربانی واجب ہے جو جی چاہے قربانی کرے اور اگر چاہے تو ان دونوں کے علاوہ تیسرا بھی کر سکتا ہے۔

۴۹۔ مگر جس شخص پر قربانی واجب نہ تھی اور اس نے جانور خرید کر لیا چونکہ نقلی کام شروع کر دینے سے واجب ہو جاتا ہے اس لئے اس شخص پر اسی جانور کی قربانی واجب ہوگی  
۵۰۔ شیخ اس جانور کے بال، اون، دو دھو وغیرہ کسی چیز سے استفادہ نہیں کر سکتا اگر اپنے استعمال میں لائے گا تو اس کی قیمت کا صدقہ کرنا واجب ہوگا۔

۵۱۔ اگر ایسے شخص کی قربانی کا جانور گم ہو جائے یا چوری چلا جائے جس پر قربانی پہلے سے واجب نہ تھی بلکہ جانور خرید لینے کی وجہ سے واجب ہو گئی تھی اور اس کے بعد وہ باوجود واجب فی الذمہ نہ ہونے کے دوسرا جانور خرید لے تو اب اس پر اسی کی بھی قربانی واجب ہوگی اور اس قسم کا آدمی جس قدر جانور خریدتا جائے گا اس کے ذمہ خریداری کی وجہ سے ہر ایک جانور کی قربانی واجب ہوتی جائے گی۔

۵۲۔ اگر ایسے آدمی کا گمشدہ یا چوری شدہ جانور مل جائے تو اس کے اور بعد والے جانوروں

کی قربانی واجب ہوگی۔ اس لئے کہ ہر جانور کی خریداری پر عینہ اسی جانور کی قربانی اس پر واجب ہو گئی تھی۔

۵۳۔ قربانی خواہ اپنی طرف سے کہے خواہ کسی عزیز رقوم کی طرف سے اسکے گوشت کی تقسیم مستحب یہ ہے کہ نین حصے کر کے ایک حصہ فقرا کو، ایک رشتہ داروں کو تقسیم کر دے اور ایک حصہ اپنے اہل و عیال پر خرچ کرے۔

۵۴۔ البتہ اگر کسی مرض کی طرف سے اس کی وصیت کی بنا پر اسی کے ترکہ سے قربانی کی گئی ہو یا نذری قربانی کا گوشت ہو تو پھر تمام گوشت خیرات کرنا واجب ہے۔

۵۵۔ اگر اپنے استعمال کے لئے کوئی چیز اس کھال سے بنالی اور پھر کبھی اس چیز کو فروخت کیا گیا تو اسکی قیمت کو خیرات کرنا واجب ہوگا خواہ کتنی ہی مدت کے بعد فروخت کی جائے۔

۵۶۔ قربانی کی کھال کو بغیر فروخت کئے اپنے استعمال میں لانا اور بطور ہدیہ کسی مالدار کو دینا بھی جائز ہے۔

۵۷۔ البتہ اگر کسی غنی یا مالدار کو ہدیہ دی گئی ہے اور وہ مالدار اس کو فروخت کر دے تو اسکے ذریعہ قیمت کا صدقہ کرنا واجب نہیں ہے۔

۵۸۔ اگر قربانی کی کھال تو صدقہ کرنا چاہیں تو اس کو بھی خیرات کر سکتے ہیں اور فروخت کر کے اس کی قیمت خیرات کرنا واجب ہے۔

۵۹۔ مگر کھال تو مالدار کو ہدیہ دی جاسکتی ہے لیکن قیمت نہیں دی جاسکتی اس کا صدقہ کرنا واجب ہے جن کو زکوٰۃ دینا جائز ہے انکو کھال کی قیمت بھی دی جاسکتی ہے۔

۶۰۔ اگر کھال کو صدقہ کرنا چاہیں تو اسکے بھی سختی وہی حضرات ہیں جو زکوٰۃ کے سختی ہیں۔

۶۱۔ چہرہ قربانی اگر کسی مدرسہ، انجمن، یتیم خانہ وغیرہ کو کسی کار خیر میں دیکھائے تو اس میں بھی تملیک واجب ہے بغیر تملیک کے اسکی قیمت کسی طرف میں نہیں لائی جاسکتی۔

۶۲۔ قربانی کا گوشت ہدیہ غیر مسلموں کو دیا جاسکتا ہے۔

۶۳۔ قربانی کا گوشت حصہ داروں میں اندازے سے تقسیم نہ کریں بلکہ تول کر سب حصہ داروں کے حصے برابر برابر الگ کئے جائیں البتہ اگر کسی طرف گوشت کم ہو اور اس طرف سری پائے ترکیب کر دیئے جائیں تو پھر کمی بیشی جائز ہے بشرطیکہ دو حصہ دار ہوں اگر سات ہوں تو ایسا کریں کہ اندازے سے ڈھیری لگا کر چار حصوں پر ایک ایک پایہ رکھیں ایک پر سری رکھیں ایک پر کھال رکھیں۔ ساتویں حصہ میں گوشت نسبتاً زیادہ رکھ دیں اگر سب حصہ دار مشترک طور پر غراباد میں تقسیم کرادیں تو بھی جائز ہے۔ ایسے ہی اگر کل حصے ایک ہی گھر کے ہوں اور گھر کا ذمہ دار بغیر تقسیم کئے گھر والوں کی اجازت سے کل گوشت بانٹ ڈے یا خیرات کر ڈے تو جائز ہے۔

۶۴۔ مستحب یہ ہے کہ خود اپنے ہاتھ سے قربانی کے جانور کو ذبح کرے، اگر خود ذبح نہ کئے تو کم از کم اس وقت موجود ہی ہے۔ عورت اگر کہیں قریب ہو اس کو بھی قربانی کی وقت جانور ذبح کرتے ہوئے پردہ میں رہ کر دیکھنا مستحب ہے۔

۶۵۔ ذبیحہ کا طریقہ یہ ہے کہ پہلے جانور کو کھانا پانی ڈے کر قربان گاہ میں لائیں اور چھری کو علیحدگی میں خوب تیز کر لیں اور جانور کو بائیں پہلو پر قبلہ رخ لٹا کر یہ دعا پڑھیں۔

الحی و جہت و جسمی للذی فطر السموات والارض حنیفاً و ما انا من المشرکین  
 ابن صلواتی و نسکی و محیای و ہماتی اللہ رب العالمین ط لا انتربک لہ و بذلک  
 امرت و انا من المسلمین ط اللہم منک و لک، پھر سبحان اللہ اللہ اکبر  
 کہہ کر ذبح کریں اور ذبح کرنے کے بعد یہ دعا پڑھیں اللہم تقبل منی کما تقبلت  
 من حبیبک محمد صلی اللہ علیہ وسلم و خلیلک ابراہیم علیہ الصلوٰۃ والسلام۔  
 اگر قربانی کسی دوسرے کی طرف سے کر رہا ہے تو بجا لے منی کے من فلانی یعنی  
 جن کی طرف سے کر رہا ہوں ان کا نام لے اگر کئی شرکاء ہوں تو ان سب کی نیت کرے  
 یا نام لے۔

۶۶۔ اگر دعایا دہ ہو تو صرف بسم اللہ اللہ اکبر کہہ کر ذبح کریں اور ذبح کے بعد یہ دعا کریں۔  
 کہ اے اللہ فلاں فلاں شخص کی طرف سے اس قربانی کو قبول فرمائے یعنی اپنی زبان میں  
 بھی کہہ سکتے ہیں۔

۶۷۔ چھری کو جانور کے سامنے تیز نہ کریں اور نہ ایک جانور کو دوسرے جانور کے سامنے  
 ذبح کریں اور جانور جب تک بالکل ٹھنڈا نہ ہو جائے اسکی کھال نہ اتاریں۔

۶۸۔ ذبح کرنے وقت اس کا خیال رکھیں کہ جانور کے گلے کی چاروں رگیں کٹ جائیں اگر  
 نین رگیں کٹ گئیں اور ایک رہ گئی تب بھی ذبیحہ صحیح ہو جائے گا اور اگر دو کٹ گئیں اور  
 دو باقی رہ گئیں تو ذبیحہ درست نہ ہوگا۔

۶۹۔ ذبح کرنے وقت اس کا بھی خیال رکھیں کہ جانور کی ٹھوڑی کی طرف نخرے کی دو تین  
 چوڑیاں چھوڑ کر ذبح کریں بالکل ٹھوڑی کے نیچے ذبح کرنا بہتر نہیں ہے۔ اگر چہ  
 ایسا کرنے سے ذبیحہ صحیح ہونے کا حکم دیا گیا ہے۔

۷۰۔ کھال جب تک جانور کے بدن پر ہے یا سر اور گردن وغیرہ کھال میں لگی ہوئی ہیں  
 اس کھال کا کسی کو تہہ کرنا یا فروخت کرنا درست نہیں ہے جب تک کھال بالکل  
 علیحدہ نہ کر لی جائے اس وقت تک فروخت نہ کریں آجکل جو پرچی کاٹ دیتے ہیں  
 اس سے تہہ نہیں ہوتا۔ اگر کوئی اس پرچی کو تہہ نامہ سمجھے گا تو ناجائز ہو گا یہ صرف  
 وعدہ ہو سکتا ہے۔

## مسائل نماز عید الاضحیٰ

۱۔ بقر عید کے دن غسل کرنا، سواک کرنا، عمدہ اور صاف کپڑے پہننا، خوشبو لگانا  
 نماز عید سے پہلے کچھ نہ کھانا، عید گاہ میں سویرے جانا۔ عید گاہ میں عید کی نماز  
 پڑھنا، ایک رات سے جانا اور دوسرے سے واپس آنا۔ رات میں بلند آواز سے



گئی ہو تو بقرعید کی نماز ۱۲ تا یح تک پڑھ سکتے ہیں۔  
 ۶۔ اگر کسی شخص کو نماز نہ ملی ہو یا کسی وجہ سے اس کی نماز فاسد ہو گئی ہو تو عید کی نماز  
 تنہا نہیں پڑھی جاسکتی۔

۷۔ اگر عید کی نماز شروع ہو چکی تھی اس کے بعد کوئی شخص اگر شریک ہوا ہے اور امام واجب  
 تکبیریں ادا کر چکا ہے تو یہ شخص تکبیر تحریمہ کے بعد پہلے تین واجب تکبیریں کہے اگر  
 امام رکوع میں ہو تو رکوع میں شریک ہو کر واجب تکبیریں بغیر ہاتھ اٹھانے کہلے  
 اس کے بعد وقت ملے تو سبحان ربی العظیم پڑھے ورنہ نہ پڑھے اگر اس کی تین واجب  
 تکبیریں پوری ہونے سے پہلے امام رکوع سے اٹھ کھڑا ہوا تو امام کی متابعت کرے  
 اور جو تکبیریں رہ گئی ہیں وہ معاف ہیں۔

۸۔ اگر کسی کی ایک رکعت نماز فوت ہو گئی ہو تو جس وقت امام کے سلام کے بعد وہ  
 اپنی چھوٹی ہوئی رکعت پڑھے تو پہلے قرأت کرے اسکے بعد رکوع سے قبل تین  
 واجب تکبیریں کہے۔